

किसान संघर्ष समिति कार्यकर्ताओं ने पी.एम. को ई.आर.सी.पी. के झंडे दिखाए

पूर्वी राजस्थान नहर परियोजना किसान संघर्ष समिति के कार्यकर्ताओं ने ई.आर.सी.पी. को राष्ट्रीय परियोजना घोषित करने की मांग रखी

हिएडौन/दौसा, (निर्स)। पूर्वी राजस्थान नहर परियोजना किसान संघर्ष समिति के प्रदेशाध्यक्ष रामनिवास मीना के नेतृत्व में रविवार को प्रधानमंत्री नरेन्द्र मोदी की सभा में हजारों की संख्या में महिला-पुरुष किसान शामिल हुए। इन सभी लोगों ने सभा के दौरान प्रधानमंत्री को ईआरसीपी लिखे हुए तिरंगे झंडे प्रधानमंत्री को दिखाए और ईआरसीपी को राष्ट्रीय परियोजना घोषित करने की मांग रखी। खास बात यह रही कि प्रधानमंत्री नरेन्द्र मोदी की सभा में प्रदेशाध्यक्ष रामनिवास मीना के नेतृत्व में शामिल सभी महिला-पुरुषों ने अपने स्तर पर हरे रंग का साफा अथवा पगड़ी बांध रखी थी और युवाओं ने गले में हरे रंग का गमछा लटका रखा था।



दौसा में प्रधानमंत्री मोदी को ईआरसीपी लिखे हुए तिरंगे झंडे दिखाए।

पूर्वी राजस्थान नहर परियोजना किसान संघर्ष समिति के प्रदेशाध्यक्ष रामनिवास मीना ने पत्रकारों को बताया कि चंबल का पानी 13 जिलों का जीवन है। पानी के अभाव में पूर्वी राजस्थान के 13 जिलों के निवासी लोग बदहाल जीवन जी रहे हैं। ऐसे ही हालात बने रहें तो आगामी कुछ सालों

में 13 जिलों के गांवों से लोगों को अपनी जमीन-जायदाद छोड़कर पलायन करने के लिए मजबूर होना पड़ेगा। प्रदेशाध्यक्ष मीना ने बताया कि ईआरसीपी को राष्ट्रीय परियोजना घोषित करने के लिए 13 जिलों के किसान काफी समय से लामबंद हैं।

पूर्वी राजस्थान नहर परियोजना किसान संघर्ष समिति ने गांवों में अभी तक 15 से ज्यादा विशाल किसान महापंचायतों की हैं और 100 से ज्यादा गांव-ढाणी में किसान सभाएं आयोजित कर ईआरसीपी के बारे में जानकारी देने के साथ किसानों को

एकजुट करने का कार्य किया है। प्रदेशाध्यक्ष रामनिवास मीना ने पत्रकारों को बताया कि प्रधानमंत्री को आज पूर्वी राजस्थान नहर परियोजना किसान संघर्ष समिति की ओर से ज्ञापन देने का प्रयास किया, ताकि 13 जिलों के किसानों की मांगों से उन्हें

ईआरसीपी को राष्ट्रीय परियोजना घोषित करने के लिए 13 जिलों के किसान काफी समय से लामबंद हैं: प्रदेशाध्यक्ष मीना

प्रत्यक्ष रूप से अवगत कराया जा सके, लेकिन सुरक्षा व्यवस्था के चलते किसानों को यह मौका नहीं मिला पाया। इसके बाद भी प्रधानमंत्री की सभा में पूर्वी राजस्थान नहर परियोजना किसान संघर्ष समिति से जुड़े हजारों कार्यकर्ता महिला-पुरुष किसान दौसा के धनवाड़ की किसान सभा में शामिल हुए और प्रधानमंत्री से ईआरसीपी को राष्ट्रीय परियोजना घोषित करने की मांग रखी। मीना ने बताया कि सभा के बाद प्रधानमंत्री कार्यालय से आए एक प्रमुख अधिकारी को प्रधानमंत्री के नाम ज्ञापन दिया।

सोने-चांदी की दुकान में एक करोड़ के आभूषण एवं नगदी चोरी

वारदात की घटना दुकान में लगे सीसीटीवी कैमरे में कैद

छीपाबड़ोद, (निर्स)। होली खूंट स्थित सोने-चांदी की दुकान में रविवार तड़के आधा दर्जन से अधिक हथियारों से लैस चोरों ने धावा बोल कट्टों में सोने-चांदी भर ले गये। जानकारी के सामने आया कि सबेरे तीन बजे के लगभग की पूरी घटना सीसीटीवी कैमरे में कैद हो गई। कस्बे के मेन बाजार में होली के खूंट पर गोताम गोयल पुत्र गणेश लाल गोयल की दुकान में चोरी हुई है। सूचना मिलते ही कस्बे के व्यापारियों में हड़कंप मच गया। सीआई चंद्रप्रकाश यादव ने मौके पर पहुंच घटना की जानकारी ली है।



चोरी की वारदात के बाद बिखरा पड़ा सामान।

छबड़ा विधायक व पूर्व मंत्री प्रतापसिंह सिंघवी ने बताया कि छीपाबड़ोद कस्बे में रामचन्द्र गणेशराम गोयल सराफा व्यवसाई की दुकान पर हथियारबंद, नकाबपोश लुटेरों द्वारा घुसकर लगभग एक करोड़ से भी अधिक राशि के आभूषण एवं नगदी राशि की डकैती कर ली गई। छीपाबड़ोद कस्बे में इस प्रकार की यह पहली वारदात है, इस वारदात का पूरा घटनाक्रम व्यवसायी की दुकान में लगे सीसीटीवी कैमरे में कैद हो गया है। इस घटना से कस्बे के सभी व्यापारियों में हड़सात का माहौल है और वह अपने को असुरक्षित महसूस कर रहे हैं। जिले में आये दिन होने वाली इस तरह की घटनाओं से जिलेवासियों का पुलिस प्रशासन से विश्वास लगभग उठ सा गया है।

विधायक सिंघवी ने पुलिस प्रशासन से मांग की है कि इस घटना

को अंजाम देने वाले आरोपियों को अतिशीघ्र गिरफ्तार किया जाये तथा छबड़ा एवं छीपाबड़ोद में आये दिन होने वाली मोटरसाईकिल चोरियों, लडाई झगड़ों पर भी पुलिस का किसी भी प्रकार का अंकुश नहीं रहा। इन आपराधिक गतिविधियों की रोकथाम के स्थान पर पुलिस प्रशासन द्वारा जुआ, सट्टा, स्मैक और अवैध शराब की चोथवसूली का कार्य पूरे विधानसभा क्षेत्र में किया जा रहा है। जिससे

आरोपियों में पुलिस के प्रति कोई भय नहीं रहा और अपराधी बेखोफ वारदात को अंजाम देकर भाग जाते हैं या खुलेआम कस्बों में घूमते रहते हैं। आरोपियों को संरक्षण देने वाले लोगों की भी पहचान कर उनको भी गिरफ्तार कर कड़ी से कड़ी कार्यवाही की जाये तथा इन वारदातों में जो भी पुलिसकर्मी लापरवाही बरतता है तो उनके खिलाफ भी उच्च अधिकारियों द्वारा सख्त से सख्त कार्यवाही की जाये।

खेत पर रखवाली कर रही 50 साल की विधवा से दुष्कर्म

मांडलगढ़, (निर्स)। बीगोद थाना क्षेत्र में शनिवार देर रात को 50 साल की एक विधवा महिला के साथ गैररूप करने का मामला सामने आया है। पीड़िता को अपने खेत पर फसल की रखवाली करने गई, जो घर में सो रही रही थी। पीड़िता के चिल्लाने पर आसपास के ग्रामीण घटनास्थल की ओर आए तो आरोपियों ने उनके साथ भी मारपीट कर बाइक में तोड़फोड़ कर दी। घटना के बाद पीड़िता अपने परिवार के साथ पुलिस थाने में पहुंची और थाने में मामला दर्ज कराया। महिला के साथ गैररूप की घटना सामने आने के बाद क्षेत्र में सनसनी फैल गई।

बीगोद थाना प्रभारी मूलचंद वर्मा

पीड़िता के चिल्लाने पर आसपास के ग्रामीण घटनास्थल पर पहुंचे, आरोपियों ने उनके साथ भी मारपीट कर बाइक में तोड़फोड़ कर दी

ने बताया कि थाना क्षेत्र के गांव की 50 वर्षीय विधवा महिला ने रविवार को दी गई रिपोर्ट में बताया कि वह शनिवार रात को अपने खेत पर गेहूं की फसल की रखवाली करने गई थी। खेत पर बने घर में अकेली सो रही थी। इस दौरान रात को करीब 12 बजे आरोपी पृथ्वीराज, मनोज कुमार व बाबू नाम के युवक उसके घर में घुस आए और बारी-बारी से उसके साथ रेप की घटना को अंजाम दिया। पीड़िता के चिल्लाने पर खेत के आसपास के ग्रामीण बचाने दौड़े।

आरोपियों ने ग्रामीणों के साथ मारपीट की ओर बाइक में तोड़फोड़ कर फरार हो गए। पुलिस ने पीड़िता का मेडिकल करा मामला दर्ज किया है और आरोपियों की तलाश की जा रही है। बताया जा रहा है कि पीड़िता के साथ गैररूप करने वाले सभी आरोपी की उम्र 25-30 साल के करीब है। अजमेर ब्यार क्षेत्र के निवासी बताए जा रहे हैं जो वारदात स्थल के आसपास मजदूरी करते हैं। पुलिस ने गैररूप व एससी एसटी एक्ट में मामला दर्ज किया है।

फसल में चेपा बीमारी ने दस्तक दी

रावतभाटा, (निर्स)। मौसम के उतार चढ़ाव के कारण सरसों की फसल में चेपा नामक बीमारी ने दस्तक दे दी है। इससे किसानों को फसल की पैदावार प्रभावित होने की चिंता सताने लगी है। फसल में चेपा नामक बीमारी मौसम में बार-बार बदलाव के कारण आती है। बादलों में बीमारी फसल को अधिक प्रभावित करती है। चेपा नामक कीट फसल को पौधे का रस चूस लेता है, जिससे पौधे का विकास रुकने से फसल का दाना पिचक जाता है। इससे फसल की पैदावार में घटोत्तरी होती है। दवाई का स्प्रे व बारिश होने से किसानों को बीमारी से राहत मिल सकती है। फसल में आई बीमारी की रोकथाम के लिए किसान चेपा रोधक दवा मैटासिस्टोल, रोगोरे या मैलाथिआन नामक दवा का पानी का घोल बनाकर छिड़काव करें।

सड़क हादसे में एक ही परिवार के तीन लोग गम्भीर घायल

लकड़ियों से भरे ट्राले में घुस गई थी कार, ट्राला चालक मौके से फरार

अनूपगढ़, (निर्स)। विधानसभा के रोड़ड़ी गांव के पास नेशनल हाइवे नंबर 911 पर एक लकड़ियों से भरे ट्राले और कार की टक्कर हो जाने से कार में सवार एक ही परिवार के तीन सदस्य गंभीर रूप से घायल हो गए। तीनों घायलों को निजी वाहन से घड़साना के राजकीय अस्पताल में ले जाया गया। जहां प्राथमिक उपचार करने के बाद तीनों को बीकानेर के लिए रेफर कर दिया गया है।

प्रत्यक्षदर्शियों के अनुसार टक्कर होने के बाद ट्राला चालक मौके से फरार हो गया। तीनों घायल अनूपगढ़ के वार्ड नंबर 16 के निवासी हैं। सूचना मिलने पर घायलों के परिजन मौके पर पहुंचे। वहीं घड़साना पुलिस थाने के हेड कांस्टेबल यशपाल सिंह

भी अपनी टीम के साथ मौके पर पहुंचे और मामले की जांच शुरू कर दी। घायलों के परिजनों ने बताया कि अनूपगढ़ के वार्ड नंबर 16 के निवासी परमेश्वरी देवी (50) पत्नी मूलचंद, सोनू (27) पुत्र मूलचंद, अपनी बहन ज्योति (24) के साथ देर रात कार में बीकानेर से अनूपगढ़ की ओर आ रहे थे। जब वे हाईवे 911 पर स्थित गांव रोड़ड़ी के पास पहुंचे तो लकड़ी से भरा ट्राला भी कार के आगे अनूपगढ़ की ओर आ रहा था। अचानक ट्राला चालक ने ट्राले की ब्रेक लगा दी। जिससे पीछे आ रही कार ट्राले में घुस गई। हादसे में कार पूरी तरह से क्षतिग्रस्त हो गई और कार सवार तीन लोग गंभीर रूप से घायल हो गए। कार के ड्राइवर को मामूली चोट आई है। कार और ट्राले की टक्कर

होने के बाद ट्राला चालक को ट्राले को मौके पर ही छोड़कर फरार हो गया। प्रत्यक्षदर्शियों ने कार में से घायलों को निकालकर घड़साना के राजकीय अस्पताल पहुंचाया। जहां डॉक्टरों ने प्राथमिक उपचार के बाद तीनों की गंभीर हालत होने के कारण उन्हें बीकानेर के लिए रेफर कर दिया है। कार चालक ने इसकी सूचना घायलों के परिजनों को दी गई। सूचना मिलने पर घायलों के परिजन भी मौके पर पहुंच गए। हेड कांस्टेबल यशपाल सिंह ने बताया कि घायलों को बीकानेर के लिए रेफर कर दिया गया है। घायलों में कोई भी बयान देने की स्थिति में नहीं था। इसलिए आगामी कारवाई परिजनों की रिपोर्ट के आधार पर की जाएगी।

बेकाबू ट्रैलर ने पुलिस जीप को मारी टक्कर

एक एसआई सहित चार पुलिसकर्मी घायल, ट्रैलर चालक गिरफ्तार

कोटपूतली, (निर्स)। कस्बे के जयपुर-दिल्ली राष्ट्रीय राजमार्ग संख्या 48 पर ग्राम रघुनाथपुरा के पास शनिवार देर रात्रि गश्त के दौरान एक बेकाबू अनियंत्रित ट्रैलर चालक प्रेम लाल ने पुलिस जीप को टक्कर मार दी। जिससे एक एसआई सहित चार पुलिसकर्मी गंभीर घायल हो गये।



कोटपूतली में दुर्घटना के बाद सड़क किनारे पड़ी क्षतिग्रस्त पुलिस जीप।

सरुण्ड थाना अधिकारी इंद्राज सिंह ने बताया कि राष्ट्रीय राजमार्ग पर रघुनाथपुरा के पास दुर्घटना में चौकी इंचार्ज एसआई बुधराम, कांस्टेबल जगत, राजेश, चालक खुशीराम पुलिस गाड़ी के पलटने से घायल हो गये। जिनमें से एक पुलिसकर्मी गंभीर रूप से घायल हो गया। घायलों को कस्बे के राजकीय बीडीएम जिला अस्पताल में भर्ती करवाया गया। पुलिस ने ट्रैलर चालक को ट्रैलर सहित गिरफ्तार कर लिया। पुलिस द्वारा मामला दर्ज कर मामले की जांच शुरू कर दी गई है।

कोटपूतली में दुर्घटना के बाद सड़क किनारे पड़ी क्षतिग्रस्त पुलिस जीप।

अप्रैल में शुरू होगी वार्षिक परीक्षाएं

श्रीगंगानगर, (निर्स)। राजस्थान बोर्ड ऑफ सेकेंडरी एजुकेशन से जुड़े स्कूलों की वार्षिक परीक्षा इस बार छह अप्रैल से होगी। पृथ्वीसे अप्रैल तक चलने वाली परीक्षा के लिए तैयारियां जोरों पर हैं। इन स्कूलों की कक्षा नौ और ग्यारह की परीक्षा समान परीक्षा योजना के तहत करवाई जाएगी जबकि कक्षा एक से पांच की परीक्षा मूल्यांकन आधारित और कक्षा छह और सात की परीक्षा स्कूल स्तर पर पेपर बनवाकर करवाई जाएगी। परीक्षा में साठ हजार स्टूडेंट्स बैठेंगे। इसके लिए सामूहिक परीक्षा परिषद ने तैयारियां शुरू कर दी है। इन परीक्षा के लिए कक्षा नौ और ग्यारह के पेपर एक्सपर्ट्स की कमेटी तैयार करेगी। जिले के सज्जद एक्सपर्ट लेक्चरर को सामान परीक्षा परिषद में बुलाकर प्रश्नपत्र तैयार करवाने पर चर्चा होगी। बाद में उनकी ओर से दिए प्रस्तावों को प्राथमिक स्तर के शिक्षक कंथाइल करेंगे। इसके बाद पेपर निर्माण का काम शुरू होगा। समान परीक्षा परिषद के सहसंयोजक भूपेश शर्मा ने बताया कि जिले में साठ हजार स्टूडेंट्स के लिए पेपर निर्माण की प्रक्रिया शुरू की जाएगी। कक्षा एक से पांच तक के लिए मूल्यांकन आधारित परीक्षा करवाकर रिजल्ट तैयार किया जाएगा। कक्षा छह से सात के पेपर स्कूल स्तर पर तैयार होंगे। कक्षा आठ, दस और बारह के लिए बोर्ड परीक्षा होगी।

शिक्षक विजय किराड ने बिना दहेज के शादी की

दौक, (निर्स)। शहर के गांधी पार्क हनुमान मंदिर निवासी लादूराम किराड ने अपने शिक्षक पुत्र विजय किराड उर्फ राजा की बिना दहेज लिये मात्र एक रुपये एवं नारियल लेकर की गई शादी समाज ही नहीं, अपितु पूरे शहर में चर्चा का विषय बनी हुई है।

हालांकि पेश से शिक्षक दुल्हन के पिता ने फेरे की रस्में के बाद विदाई

मात्र एक रुपये एवं नारियल लेकर जागरूकता का संदेश दिया

के समय उपहार सहित सभी रीति-रिवाज पूरे करने की जिद की, लेकिन दुल्हे के पिता सहित खुद दुल्हे ने शादी में हर उपहार के लिए साफ मना कर दिया। विजय किराड उर्फ राजा पुत्र लादूराम किराड ने ज्योति पुत्री जगदीश सामरिया निवासी चाकसू से एक दिवस हुई शादी के दस्तर में एक नारियल एवं सवा रूपया लेकर शादी कर समाज में दहेज की व्याप्त कुरीति को दूर करने का संदेश दिया है। ज्ञात रहे कि विजय अध्यापक के



दुल्हा विजय-दुल्हन ज्योति।

पद पर बाइमेर में पद स्थापित है। वहीं दुल्हन ज्योति भी अध्यापिका के पद पर डॉक जिले के पीपल क्षेत्र में पद स्थापित है। वर विजय के पिता लादूराम किराड एवं चाचा लदूराम किराड पिछले कई वर्षों से मृत्यु भोज एवं दहेज प्रथा का विरोध करते आ रहे हैं।

घोड़ों में ग्लैडर्स रोग को लेकर निर्देश

बीकानेर, (निर्स)। घोड़ों में ग्लैडर्स रोग को लेकर पशुपालन विभाग हरकत में आया गया है। अश्व पालकों की सूची बनाकर उन्हें सैपल लेने के तरीके बताए जाएंगे। जिले में संचालित रूग्णों के प्रभारियों की बैठक पशुपालन विभाग के संयुक्त निदेशक डॉ. वीरेंद्र नेत्रा की अध्यक्षता में हुई। सुजाणदेसर क्षेत्र की घोड़ी में ग्लैडर्स रोग की पुष्टि के बारे में बताया हुए सभी को पूर्ण सतर्कता रखने के निर्देश दिए गए। संयुक्त निदेशक ने कहा कि संस्था प्रधान अपने-अपने क्षेत्र में अश्व पालकों की सूचना शीघ्र तैयार करें। यह सूची रोग निदान केंद्र को उपलब्ध करवाई जाए।

क्षेत्रीय रोग निदान केंद्र की उपनिदेशक सुचिस्मिता चटर्जी ने रोगी पशु के सैपल लेने की प्रक्रिया की जानकारी दी। उपनिदेशक और नोडल अधिकारी डॉ. शशिकांत शर्मा ने संस्था प्रभारियों से विभागीय मार्गदर्शिका और जिला कलेक्टर के आदेशों की पालना के लिए कहा। उन्होंने कहा कि अश्व वंशीय पशुओं के सैपल के लिए पशुपालकों को प्रेरित करने के लिए कहा। रोगी पशु के संबंध में नजर रखने के प्रथम श्रेणी चिकित्सालय भीनासर के प्रभारी डॉ. सुभाष जैन को निर्देशित किया गया। बैठक में डॉ. पुष्पेंद्र रंगा और डॉ. ज्योति यादव ने रोग तथा पशु में रोग की पुष्टि होने से पूर्व दिए जाने वाले उपचार के बारे में बताया।

परीक्षा आयोजित

जोधपुर, (कांस)। राजस्थान लोक सेवा आयोग, अजमेर द्वारा आयोजित वरिष्ठ अध्यापक (संस्कृत शिक्षा विभाग) प्रतियोगी परीक्षा-2022 जोधपुर जिला मुख्यालय पर रविवार को चाक-चौबंद व्यवस्था के साथ सम्पादित हुई।

परीक्षा समन्वयक एवं अपर जिला मजिस्ट्रेट (शहर, प्रथम) डॉ. भास्कर बिशोई ने बताया कि सामान्य ज्ञान गुप-ए प्रथम पारी की परीक्षा प्रातः 10 बजे से दोपहर 12 बजे तक 62 परीक्षा केन्द्रों पर तथा सामान्य ज्ञान गुप-बी द्वितीय पारी की परीक्षा दोपहर 02 बजे से 04 बजे तक 36 परीक्षा केन्द्रों पर आयोजित की गई। उन्होंने बताया कि सामान्य ज्ञान गुप-ए प्रथम पारी की परीक्षा में कुल 17 हजार 405 अभ्यर्थियों में से 7 हजार 666 अभ्यर्थी उपस्थित (44.04 प्रतिशत) तथा 9 हजार 739 अभ्यर्थी अनुपस्थित रहे।

नकली सोना दिखाकर पांच लाख रुपये की ठगी

श्रीगंगानगर, (निर्स)। जिले के केसरीसिंहपुर थाना क्षेत्र में रविवार को नकली सोना दिखाकर ठगी का मामला सामने आया है। ठगी की यह घटना एक सप्ताह पहले फाइनेंस बैंक के कर्मचारी के साथ हुई। आरोपी ने फाइनेंस बैंक कर्मचारी को अपने पास रखा कुछ सोना दिखाया तथा इस पर फाइनेंस बैंक से लोन की बात कही। बैंक कर्मचारी ने उसे पांच लाख रुपए उपलब्ध करावा दिए। इसकी एवज में आरोपी ने उसे सोना दिखाया लेकिन रुपए देने के बाद जब उस सोने की जांच की तो नकली निकला। श्रीकरणपुर के आईआईएफएल फाइनेंस बैंक शाखा का कर्मचारी गांव अरायान निवासी लवप्रतीसिंह पुत्र हरिविंद्र

फाइनेंस बैंक के कर्मचारी धोखाधड़ी हुई

शर्मा छह फरवरी को अपने घर बैठा था। इसी दौरान गांव का महेंद्र कुमार पुत्र मुकंद लाल घर पर आया और 5 लाख की जरूरत बताते हुए कहा कि उसे गोल्ड पर लोन लेना है। उसने लवप्रती से कहा कि वह उसे पांच लाख रुपए उपलब्ध करावा दे। बाद में बैंक आकर वे लोन की प्रोसेस पूरी कर देंगे और पांच लाख रुपए लौटा देंगे।

महेंद्र कुमार के बैंक के पुराने ग्राहक और लवप्रतीसिंह के परिचित होने के कारण उसने अपने संपर्कों का उपयोग

कर बैंक से पांच लाख रुपए मंगवाए और यह राशि महेंद्र कुमार को उसकी दुकान पर जाकर दे दी। महेंद्र ने रुपए ले लिए तथा घर जाकर कुछ सोना लेकर आया। उसने यह सोना लवप्रती को दे दिया लेकिन जब इसे जांचा गया तो यह नकली निकला। इस पर महेंद्र के पुत्र बोनी मुदनेजा और बेटे दीक्षा मुदनेजा से बात की तो उन्होंने रुपए लौटाने का विश्वास दिलाया लेकिन बाद में वे मौके से फरार हो गए। लवप्रती ने जिस समय महेंद्र कुमार को रुपए दिए उसने इसकी वीडियो रिकॉर्डिंग भी बनाई। उनका कहना था कि रुपए देने के समय नौरंगलाल पुत्र रेवाचंद भी मौके पर मौजूद था। पुलिस मामले की जांच कर रही है।

खाटू में उमड़े श्याम भक्त



रविवार को खाटूश्यामजी में खाटू दरबार में हजारों की तादात में भक्त पहुंचे।

खाटूश्यामजी, (निर्स)। कस्बे के प्रसिद्ध बाबा श्याम के सुगम दर्शन व्यवस्था को लेकर 85 दिन पट बंद होने के बाद 6 फरवरी को बाबा श्याम के श्रद्धालुओं के लिए पट खोले गए थे।

उसके बाद प्रथम रविवार को श्रद्धालुओं की अपार भीड़ उमड़ पड़ी। सुरक्षा व्यवस्थाओं को लेकर पुलिस, होमगार्ड्स, सिक्कोरिटी गार्ड्स व मंदिर कमेटी के निजी

काइर्स ने श्रद्धालुओं की व्यवस्था देखी। इस दौरान भीड़ होने के बावजूद भी श्रद्धालुओं के लिए बनाई गई 14 कतारों कारगर साबित हो रही हैं। श्रद्धालुओं को लगभग आधे घंटे में

ही दर्शन हो रहे हैं। श्री श्याम मंदिर कमेटी के संरक्षक प्रताप सिंह चौहान भी व्यवस्थाओं को बारीकी से निरीक्षण कर गाइड्स को आवश्यक दिशा निर्देश दे रहे थे।